



Ketabton.com

په کې ژوند دی

پي ټي اېم؛ پښتونخوا کې منځلاری سیاست

نذیر احمد "سهار" کابل مېشتی مسید

په پښتونخوا کې د پښتنو نوي غورځنگ، چې په پښتون پسرلي هم مشهور دی، هلته د پښتون قومي سیاست د راتلونکي په اړه نوې هیلې ټوکولې دي.

منظور پشین له وزیرستان نه تر پېښور، کوټې او له کوټې تر کابل، د پښتون ویښتابه (Pashtun Awakening) د سمبول حیثیت خپل کړی او دې کار پر یوه قومي محور د پښتنو، په ځانګړي ډول له ډیورنډ کرښې پورې غاړې پښتنو د راغونډولو فرصت هم رامنځته کړی.

د پښتون ژغورنې غورځنگ ظاهراً د ملتپالنې او مذهب ترکیب دی، چې له سیاسي، اقتصادي، ټکنو، لاس، غږ، سیاسي، ځم قومي، احزاب، پرمخوړی.

په پاخه روایتونه ژوندي دي.
خان، رحمزاد خان او په سلګونو خدایي خدمتګارانو
ه پاته دي. ... ۲ مخ

پښتون ژغورنې غورځنگ د ایین په لومه کې



زه
ن



کوروبک

ټولنيزه، سياسي او څېړنيزه مياشتنۍ خبرونه

په بني گل کې ژوند...



هغه سپين ږيرى عبدالصمد چې ورته ويل يې» فضل غفوره! تسليم شه، په يوه گڼتنه کې دننه تسليم شه، په دې کې د خير دى» دا د خدايي خدمتگارانو پر پله د روان سړي پخ وو، دا د عوامي نېشنل گوند د بنو ضلعي صدر پخ وو.

د بني گل د ځوانانوقامي جذبې چې د بني گل ماڅيگرۍ د ژېړکيتوب د علامتي هارونو په شان جوتي شوې، پاکستاني رياست وارخطا شو.

« لمر ون « د بني گل د ژنيو له قامي ولولي په ډار شو.

« لمر ون « ته بني گل نمبر ون چيلنج ورکړ.

بني گل په قامي ننگ کې نمبر ون وخوت.

د نمبر ون بني گل په شا نمبر ون وزيرستان ولاړ وو او ورته ويل يې:

د پښتون ژغورنې د غورځنگ پيل ته همداسې تمې موجودې وي، چې دا به د پنجاب د بربريت خلاف د پښتون ولس غږ پورته کوي، خو په هره غونډه کې پښتانه مبارزين د پاکستان د ايين مطابق د حق غوښتنې چيغه پورته کوي، کوم ايين هغه چې له انگريز څخه پنجاب ته په ميراث پاتې دى، هغه چې د فارورد پاليسي (Forward Policy) په حيله د افغان –پښتون وجود او نقشه تر خپلې خيټې لاندې راولي، په کوم ايين کې چې پښتون ته د پاکستان د دويم نسل په سترگه کتلى کيږي، چېرته چې راو انور ته د قهرمان لقب ورکولى کيږي او طاهر داور په ډېره ظالمانه توگه وژلى کيږي.

د ولسي مبارزې اساس او بنياد د ولس په ملاتړ، د ولس د حق غوښتنې په ځواکمنې مبارزې او په لويه کې د ولسونو د خوځښت په اډانه را څرخي، نه د قانون په ملاتړ، نه د قانون په پلى کيدو. قانون د زورورو، د پنجاب د پاره د غني جال حيثيت لري، چې هر وخت يې خيړلى، بدلولى شي، تاسو د پاکستان په تاريخ کې وگورئ چې کله هم د پنجاب گټې په تاوان کې لوېدلې، د قانون خلاف په کې مارشلا راغلي، د قانون خلاف په لومړۍ وزير، حکومت چپه شوى، د قانون خلاف په کې خلک په دار شوي، د قانون خلاف په کې پښتانه په نښه شوي، وژلى شوي، ترورل

شوي، ويړول شوي او ځپل شوي دي.

له دې امله، ملگرو ته په کار دي چې د پاکستان د ايين پر ځاى د ملگرو ملتونو د انساني حقونو د منشور له مخې د پښتون انسان د ژوند د خونديتوب مبارزه وکړي، مبارزه په ويږه، ډار او پټه نه ترسره کيږي، په دې پړاو کې به ځوانان سرونه شيندي، ميندې به بورې کيږي، پيغلې به د ملالۍ ټيپې په خوله راوړي، خو دا مزل به تر منزله رسي، د پنجاب بربريت او وحشت به ماتيږي، د پښتون په کور به د ازادۍ لمر را څيژي. له دې امله، د پښتون ژغورنې غورځنگ ملگرو ته په کار دې چې ورو، ورو د بغاوت، د انساني حقونو د ترلاسه کولو، د د بشري ژوند خپلولو په پار ځينو داسې مبارزو ته مخه کړي چې د پنجاب د فارورو پاليسي پرې وننگوي، د پنجاب د پوځ جرړې پرې د پښتونو له سيمې وباسي، د پښتون انسان وجود او ژوند پرې وژغوري.

په دې وروستيو کې د بشرى گوهر او افراسياب خټک د عوامي نشنل گوند څخه د وتلو دسيسه د همدې ناقانونيت (د پښتون وژني او ځوروني) ادامه ده چې په ډېره سپين سترگۍ عملي شوه، خو اوس د پښتون ژغورنې غورځنگ ملگرو ته په کار دي چې په دې دواړو مشرانو ننگ وکړي، د افراسياب خټک صيب د لسگونو کلونو سياسي تجربې

يکشنبۀ، د ۱۳۹۷ل کال د مرغومي ۱۶مه | د ۲۰۱۹ز کال د جنوري ۱۶مه، دويم کال، نهمه گڼه

۲

نر پښتون باتور پښتون

منظورپښتون، منظورپښتون

نر وزير زخمي وزير

علي وزير علي وزير

او بله خبره دا ده چې رياست ته اوس بيخي پټه لگيدلي ده چې پښتون قام اوس د خپل سرنوشت ټاکلو دپاره راپاڅيدلى دى او اوس پدې پوهيدلى دى چې» حق غوښتل کيږي نه بلکې اخيستل کيږي.«

پر خپلو مټو داعتبار وخت دى.

دپاڅون فصل تيار دى.

د نوي وخت له غوښتنو سره سم او خپلو وړتياوو او صلاحيتونو سره سم د بنو پر قرارداد هم خبره کيدای شي، له رياست سره دپښتنو د تعلق وضاحت هم غوښتل کيدلى شي او دمحکوم پښتون وطن کبس د افغانستان د اوږدې غميزې په تناظر کې داسې هم کتل کيدلى شي چې يو شريک نجات ته د لارې په هوارولو کې راسره مرسته وکړي. دا په دې هم چې په محکوم پښتون وطن کې روان جنگ د پاکستان د افغان پالیسۍ يوه برخه ده. قبايلي سيمې له پښتونخوا سره دانظام د اعلان باوجود اوس هم د يو ډبل بفر زون او ايډيشنل بفر زون په توگه استعماليږي. ايف سي آر لره يې تش نوم بدل کړيدى. دانظام پروسه بايد جمهوري او معنى خېزه وگرځول شي گنې رياست به تاوان وکړي ځکه چې قبايلي سيمې اوس په سياسي او نظرياتي لحاظ له پښتونخوا سره ضم شويدي.

بي ټي اېم منخته راغلى دى. په بنو کې پنځوس زره پښتنو پخپل منځ کې هر ډول جغرافيوې او قبيلوي کربنې وړانې کړې وې او ديو متحد قام په توگه د خپل قامي تشخص او پايښت د خونديتوب دپاره راوتلي وو.

څخه په گټه اخيستنې د پښتون ژغورنې غورځنگ مشرتوب ته مخه کړې، دا غورځنگ په سياسي ولسي مبارزه بدل کړي، ددې غورځنگ د بغاوت داسې بريدونه وټاکي چې د پنجاب د هر ظلم حساب کتاب وکړي، د نړيوال ملاتړ د ترلاسه کولو د پاره په نړيواله کچه (د ملگرو ملتونو، د امنيت شورا، د اروپايي اتحاديې، د اسلامي کانفرانس ...) په کچه د خپل شناخت تاليا ونيسي. موږ يې نه يواځې ملاتړ ته په ډگر ولاړ يو، بلکې غواړو د پښتون ژغورنې غورځنگ د لوى افغانستان د ارمان د پوره کولو وسيله وگرځي، د همدې غږ او چيغې له لارې پښتانه يو موټى کړي، د پنجاب د قبضې څخه پښتون خلاص کړي، او په نړۍ کې د نورو انسانانو په څير پښتون انسان هم د سيالى ژوند وکړي. هيله ده چې د پښتون ژغورني غورځنگ ملگري د پورته ذکر شويو اندېښنو په اړه ژور فکر وکړي، که اړتيا ليدلى کېدله موږ به ورسره د سياسي مانفيست په رامنځته کولو، د سياسي مبارزې د ليد لوري په ټاکلو او د ولسي مبارزې د پياوړتيا او پراخي په برخه کې د هر ډول مرستې ټټر ووهو.

د گران، ازاد لوى افغانستان په هيله!

پي ټي ايم؛ پښتونخوا کې منځلارۍ...

محمودخان اخکزي په مشرۍ د ملي عوامي گوند او د جماعت علماء اسلام مخکښ غړي مولانا محمد خان شيراني ملاتړ هم دغه تاريخي پيوند لري.

اې اين پي د تېر په څېر په پارلماني سياست ټينگار لري او د خپل گوند د يو شمېر مشرانو غړيتوب يې ظاهرا د پي ټي ايم د ملاتړ له امله ځنډولى، خو د پي ټي ايم منځلارۍ او غير سياسي تگلارې په پښتونخوا کې د ملتپالو ترمنځ د ټکر مخه ډب کړې ده. د تېرو وزيرستان محوره غورځنگونو برعکس، چې اتکا يې په وسله وال مقاومت وه، پي ټي اېم ځان پښتون شموله کړى او مبارزه يې هم په عدم تشدد ولاړه ده؛ همهمغه شعار، چې د اې اين پي اساس جوړوي. دې چارې د ملتپالو ترمنځ د شعار، دريځ، نظر او ليدلوريو وحدت او مشترکات رامنځته کړي او دا د پښتونخوا په قومي سياست کې يو نوى او مثبت تغيير دى.

پي ټي ايم په خپل تهاجمي قومي، خو په عدم تشدد ولاړ دريځ حجره او جومات په واقعي شکل سره يو کړي او د اې اين پي برعکس، له مذهبي گوندونو او د ټي ټي پي په څېر جنگياليو ډلو سره يې له تقابل نه هم ځان ژغورلى دى.

له تاريخي تجربو نه زيږيدلى دغسې قومي تحريک ددې جوگه دى، چې په پښتونخوا کې د يوه نوي سياست او تغيير تهداپ شي.

کوروبک

ټولنيزه، سياسي او څېړنيزه مياشتنۍ خپرونه

له MTM نه د PTM پر لور سفر زه او قايد تحريک منظور...

په جنوبي وزيرستان کې د پوځ لخوا د ځاى پرځاى شويو ماينونو، ظلمونو... ناخوالو پر ضد يې لدې لارې خپله سپېڅلې مبارزه جاري وساتله، په سيمه کې به هره ورځ پر ملکي خلکو د پوځ لخوا ځاى پر ځاى شوي ځمکني ماينونه چاوديدل چې له امله يې خلکو خپل ژوند او يا هم د وجود ځينې غړي له لاسه ورکول دا لړۍ همداسې روانه وه چې له امله يې محسود ژغورنې غورځنگ(MTM) خپل زغم له لاسه ورکړى وو، يوه ورځ په دريو گلايو ماشومانو د ماين چاودنه وشوه چې له امله يې درې واړه سخت ژوبل او د ديره اسماعيل خان روغتون ته راوړل شول، ماشومان د بېړنيو پېښو په خونه کې په وينو کې لت پت پراته وو او د روغتون ډاکټرانو تر مابښامه ورته هېڅ ډول پاملرنه نه وه کړي! لدې پېښې چې د روغتون ډاکټران ژوبلو ماشومانو ته پاملرنه نکوي د ځوانانو ملي سازمان (NYO) غړي خبر شول سمدلاسه يې د ياد سازمان د پښتونخوا ايالت منشي او د گومل پوهنتون محصل شيرالله وزير تر مشرۍ لاندې د ډاکټرانو پر ضد احتجاج پيل کړد پښتنو ځوانانو ترڅنگ بااحساسه پښتانه ژورنالېستان هم راورسيدل او د ډاکټرانو پر ضد يې د روغتون مخې ته لويه لار وتړله، له احتجاج نه چارواکي خبر شول راغلل او له احتجاج کوونکو سره له خبرو اترو وروسته سمدلاسه د ژوبلو ماشومانو درملنه پيل شوه. يادې پېښې ته په ټولنيزو رسنيو کې پراخ انعکاس ورکړل شو. لدې وروسته د ۲۰۱۷م کال د د سمبر پر ۲۷مه نېټه محسود ژغورنې غورځنگ يوه ناسته راولبله ناستې ته ملنگ خويه ځوان منظوراحمد پښتڼ او سعيدانور داسې جذابې او احساساتي ويناوې وکړې چې د جمعيت علمای اسلام گوند کشر او مشر ورته گوته په غاښ پاتې شول، دوى د پوځ لخوا په سيمه کې د ځاى پرځاى شويو ماينونو، پر پوځي ډکې پوستونو له خلکو سره د بد چلند او له چاودنو وروسته په سيمه کې د پوځ لخوا د گرځبنديز لگولو پر ضد د پرلت اعلان وکړ چې د ۲۰۱۸م کال د فبرورۍ په لومړۍ نېټه به اسلام اباد ته څو او هلته به پرلت کوو تر څو چې زموږ غوښتنې نه وي منل شوي. له دغې ناستې پوره لس ورځې وروسته په کراچۍ کې يو ښايسته ځوان نقيب الله محسود لومړۍ احتطاف او بيا د پوليسو په يوه جعلي مقابله کې په شهادت ورسېده، ددغه خبر له خپرېدو سره سمدلاسه د ځوانانو د ملي غورځنگ د مشر محسن داوډ لخوا د پېښې پر ضد د احتجاج اعلانونه وشول په کومو سيمو کې چې د ځوانانو ملي غورځنگ غړو شتون درلود احتجاجونه وشول، موږ سره له ملگرو د ديره اسماعيل خان احتجاج ته ورسېدو د شهيد نقيب الله محسود د جسد رارسېدو ته منتظر وو، دا وخت منظوراحمدپښتڼ او علي وزير هم رارسيدلي وو، دااحتجاج ځاى ته لاړو خو هر يو دومره په غم کې ډوب وو چې هېچا هم د خفگان له امله له يو بل سره مو خبرې ندي کړي، د مابښام تيارې له خپرېدو سره کورونو ته لاړو فېسبوک ته مې پام شو چې د نقيب الله محسود شهادت ټول پښتون قوم راپارولى دى، زموږ په کور کې هم دا ډول غم او خاموشي وه چې ته وا نقيب زموږ د کور غړى دى. پر سبا بيا هم احتجاج وشو خو بدبختانه زه نه ورورسيدم، ملگرو پرېکړه وکړه چې د فبرورۍ پر ۲۶ مه نېټه به اسلام اباد ته کاروان روانيږي ما له منظور پښتڼ نه وغوښتل چې زه هم پدې کاروان کې درسره ځم، منظورپښتڼ راته په ورين تندي هرکلى ووايه دا چې زه په کلي کې اوسېدم او کاروان د ورځې ناوخت روان شو، نو زه دمنظورپښتڼ په مشوره سهار وختي ورپسې روان شوم دوى له ښو څخه راوتلي وو، ماته منظور زنگ وکړ چې په کوهاټ کې منتظر اوسه.

په کوهاټ کې له کاروان سره تر يوځاى کېدو وروسته مې بې حده زياته خوښي احساس کړه، پر ټولنيزو رسنيو له دوى سره زما د يوځاى کېدو خبر خپور شو، دا چې زه دومره لوى سړى نه یم شهباز ستوريانى او فصيح الله چمتو وزير هم له کاروان سره يو ځاى شوي وو، د محسود ژغورنې غورځنگ د محسود قوم له دايرې وتو ته تيارېده او پښتون ژغورنې غورځنگ ته د داخلېدو شېبې رانږدې کيدې، کوهاټ کې ناوخت شو او دا وخت غورځنگ زما په شمول ۲۳کسيز شوى وو، موږ څو تنه هلته د مېشتو پېښنو سره د شپې تېرولولپاره لاړو منظورپښتڼ مو د امنيتي او نورو ستونزو له امله د کوهاټ پوهنتون له محصيلينو سره ولېږه. کله چې سهار شو د دره ادمر خېل اپريډيو پر لور روان شوو، دقيقصر جمال اپريدي په کور کې راته د چاى او ناشتې ترتيب شوى وو، هلته يې موږ ته د شهيدنقيب الله مسيد فاتحه هم وکړه، موږ ورته کراچۍ کې د شهيد شوي سعيدگل اپريدي فاتحه وکړه، د يوېل سره له غمشريکۍ وروسته شريک احتجاجي لاريون وشو، دلته احمد انقلابي پښتڼ هم زموږ د کاروان ملگرى شو، کاروان د کراچۍ پر لور روان شو هلته پښتانه ليرې رېنگ روچ ته د هرکلي لپاره راوتلي وو، زموږ يې تود هرکلى وکړ او له رېنگ روچ څخه يې د حيات اباد تر فېز ټهري چوک پورې پياده بوتلو له ليرې ليرې ځايونو موږ ته د عوامي نېشنل پارټۍ غړي راغلي وو، د فبرورۍ ۲۷مه نېټه وه د باچاخان بابا او ولي خان بابا تلين لمانځل کيده د گوند ټول مشران هلته بوخت وو، خو بيا هم موږ پياده راغلو او د نورو شپېتو کسانو لپاره د مابښام د ډوډۍ ترتيب په باچاخان مرکز کې شوى وو، خو په حيات اباد کې د راټولو شويو کسانو له جملې دوو کسانو هلته د نه تگ خبره وکړه، ما محسن داوډ خبرکړ هغه په باچاخان مرکز کې موجود وو، نو دوى د ډوډۍ راوړلو خبره وکړه، ميا افتخارحسين، بشره گوهر بي بي، برېسټر سنگين خان، محسن داوډ او د شاه جي گل اپريدي په شمول نور ډېر مشران راغلل ويناوې يې وکړې، د دوى نه بغير دلته نور دقبايلي سيموعلماى کرام، مشران، استادان، ډاکټران، انجينران، محصيلن... هم راغلي وو ويناگانې وشوې، موږ د شپې لپاره ټول ملگري يو ځاى لاړو زموږ سره پدې وخت کې شوکت عزيزشوکت او پروفيسر اخترخان وزير هم

يکشنبه، د ۱۳۹۷ل کال د مرغومي ۱۶مه | د ۲۰۱۹ز کال د جنوري ۱۶مه، دويم کال، نهمه گڼه


ملگري شول، سبا يې موږ دلته پاتې کړو مازديگرمهال بيا په فېزتېري چوک کې پښتانه راټول شول ويناگانې وشوې دا ځل د منظورپښتڼ له درده ډکې وينا خلک ډېر متاثر کړل، شپه راغله ملگري دشپې لپاره سره وويشل شوو، سهار د چارسدې پر لور وخوځيدو دا وخت راسره عتيق وزير او خذيف افغان هم ملگري شول د چارسدې، مردان، او سوابۍ لپاره راسره محسن داوډ او ډاکټر مشتاق يوسفزي ملگرتيا وکړه، مردان ته په رسيدو سره سمر د ضلعي ناظم حمايت الله مايار په گډون زيات شمېر پښتانه مخې ته راغلي وو، هلته ويناگانې وشوې او داسلام اباد پرلت لپاره د ننگ کولو غوښتنه وشوه، ورپسې کاروان د سوابۍ پر لور روان شو، کاروان د يوسفزيو له تاريخي تاوده هرکلي سره مخ شو د کاروان لپاره دوه غونډې ترتيب شوي وې، چې مشري يې د عوامي نېشنل گوند ملگرو کوله، اوله غونډه د شوي اډه کې د اميرالرحمن تر مشرۍ لاندې وه او دويمه د سوابۍ چوک کې د حاجي گل زامين شاه تر مشرۍ لاندې وه، دا هغه تاريخي غونډه وه چې اعلان پکې وشو چې شهيدنقيب الله د محسودو نه بلکې د ټول پښتون قوم شهيد دى نو ځکه نقيب محسود په نقيب پښتون بدل شو، اوس راسره د NYO پرملگرو سربېره د پښتون سټوډنټس فېډرېشن (PSF) ملگري هم يوځاى شوي وو، د سوابۍ نه هم دوه کسه ملگري له کاروان سره يوځاى شول له بده مرغه چې اوس يې نومونه زما له ذهن وتلي دي، کاروان د اسلام اباد پر لور وخوځېد موږ د شپې ناوخت د اسلام اباد جناح پوهنتون ته ورسيدو د ډوډۍ ترتيب د جناح پوهنتون محصيلينو کړى وو، د ډوډۍ له خوړلو وروسته موږ سبا ورځې د پرلت لپاره پلان جوړ کړ، رياست زموږ د پرلت د ناکامولو لپاره وار له مخکې د پښتون قامي جرگې په نامه يو ټولگى جوړ کړى وو او هلته ناست وو، موږ ته د دوى ليرې کول اړين وو ځکه زموږ ملگري د هغوى له شوم پلان څخه خبر وو، دلته له خان زمان کاکې سره زموږ د ملگرو ليدنه وشوه په تحريک باندې هر اړخيزې خبرې وشوې او د ملگرو حوصلې لا پسې لوړې شوې دشپې مو تر درو ساعتو پورې بحث ورسره وکړ، دا هغه تاريخي شېه وه چې په سخته بخنۍ کې پښتنو ځوانانو د خپل قوم د روښانه راتلونکي لپاره دمحصلينو په ليليه کې ويښه تېره کړه، سهار له ناشتې وروسته د احتجاجي پرلت لورته وخوځيدو، منظور پښتڼ زه او درې نور ملگري هغه کېمپ ته ولېرلو په کوم کې چې له مخکې نه خلک ناست وو، موږ ورسره خبرې اترې وکړې او موږسره يې ژمنه وکړه چې تر سبا پورې به کېمپ پرېږدي. موږ بېرته راغلو د منظور پښتڼ او نورو ملگرو سره مو مشوره وکړه او څو کسان مو ورته پرېښودل چې د شاه افغان وزير او وحيد محسود نومونه راته ياد دي، دوى ته مو دنده ورکړه چې د تيارې په خپرېدو سره به سمدلاسه هلته لگيدلي بېنرز ليرې کوي او پر ځاى به يې زموږ خپلې بېنرې او پينافلکس لگوي، چې سهار دوى راځي نو زموږ ملگري به تيار هلته ناست وي، يادو شويو ملگرو خپله دنده په ښه توگه ترسره کړه، موږ ته يې ووييل چې د اسلام اباد پښتنو د ترنول په سيمه کې تاسو ته غونډه نيولې ده تاسې هلته ځانونه ورسوئ، موږ چې هلته ورسيدو وه مو لېده چې خبره سرچيه ده، په هر صورت دا شپه ټولو ملگرو يو ځاى تېره کړه، يوه خبره چې ما د باچاخان په کتاب زما ژوند او جدوجهد کې لوستي وه خو ورسره مخامخ نه وم، هغه د عدم تشدد خبره چې موږ ملگرو په منظورپښتڼ کې وليده، هغه به ملگرو ته هره شپه د عدم تشدد تليخ کاوه، او ورته ويل به يې چې څوک درته ښکښل کوي او که وهل کوي د عدم تشدد لاره نه پرېږدو، ملگرو ښه په مينه د منظورپښتڼ خبرې اوريدې او منلې هغه ورځ مې په عملي ډول دپښتون قوم مينه او ورورولي وليده.

سهار شو موږ ټول د ترنول په سيمه کې راټول شوو بيايې زيات خلک راغلي وو، کنټينر دوه جوړ شوي دي، روان شوو په يوه زاړه ټپکسي موټر مې اواز وکړ چې پکې زه(الله نور ننگيالى وزيري)، منظور پښتڼ، احمدانقلابي پښتڼ او خذيف افغان د پرېس کلب لور ته روان شوو کله چې اسلام اباد پرېس کلب ته نږدې شوو نو له شا څخه د NYO او PSFملگرو ټينگار کاوه چې منظورپښتڼ به د جلوس په شکل کې کېمپ ته داخلوي، موږ هم ورسره ومنله ملگرو يو بل ته د ځنځير په ډول لاسونه ورکړل او دايره موجړه کړه، منظورپښتڼ مو د دايرې منځ ته داخل کړ خلکو نارې پيل کړې چې نر پښتون، باتور پښتون، منظور پښتون موږ پداسې حال کې د ځوانانو د نارو او شعارونو په بدرگه کېمپ ته داخل شوو چې استاد اخترخان وزير هم راسره وو، پر سټېج ولاړ کس نه مې مايک واخيست او شعارونه مې بيا تکرار کړل لاندې ناست خلک ټول حيران شول د کنټينر په رارسيدو سره مشران کسان وختل تر څو خپلې ويناوې وکړي لومړۍ نوبت منظورپښتڼ ته ورکړل شو منظور داسې سپينې سپينې خبرې پيل کړل چې ناست خلک بيايې هک پک شول دشپې تر دوولسو بجو مو پر کنټينر ناستو کسانو سره پدې جنجال وو چې کله به يې دا څنگه ازادي ده ترانې غږولو ته اجازه نه ورکوله او کله هغو نارو ته چې : يې جودهشت گړدي هي، اسکي پيچېې وردې هي موږ له ډېرو سختو ستونزو سره لاس او گرېوان وو چې يو جنجال به مو هوار کړ بل به يې جوړ کړى وو، وروسته بيا ورو ورو زموږ د فکر ملگري په زياتيدو شول، پر ملتپالو گوندونو سربېره د دقامي وطن، مذهبي گوندونو او پاکستان تحريک انصاف مشران هم نوبت په نوبت راغلل او ويناگانې به يې کولې دا وخت موږ يوه فيصله وکړه چې منظورپښتڼ به هره ورځ يو ځل وينا کوي خو چا نه راسره منله بالاخره به څوتنو ملگرو په زور سټېج ته وخېژاوه لاندې ملگرو به دومره سخته نعره بازي کوله چې د سټېج مسؤل به مجبور شو چې تقرير ورکړي ، دلته يوه خبره خوندوره وه چې افراسياب خټک، محسن داوډ، علي وزير، ثناءاعجاز، بشره گوهرۍ بى، شهاب الدين ، شاه جي گل او دغه دوه نور ملتپال گوندونو څخه به کسان راغلل پخپلو جذباتي ويناگانو به يې د ملگرو حوصلې لا پسې لوړې کړې، پرلت ته له پاکستان سربېره د نړۍ له گوټ گوټ څخه بااحساسه پښتانه راغلل او شرکت يې وکړ، سرکاري او درباري مشرانو

هڅې پيل کړي وې چې پرلت په څه طريقه ختم کړي، موږ د دوى هر شوم پلان ته متوجه وو، بالاخره وزيراعظم د ملاقات غوښتنه وکړه زموږ له لوري يو منظورپښتڼ وو خو د ټولو کافي وو، چې بېرته راغلل ويل يې چې خبرې ټولې ومنل شوې او دلته نور پاتې کيدل هېڅ مانا نلري، سرکاري او درباري مشرانو خبره قبيلو ته بوتله خو موږ ټولو پښتنو ځوانانو منظورپښتڼ ته د فبرورۍ په شپږمه نېټه د شپې پر ۱۲جو ووييل چې موږ درسره يو دغه يې وخت دى چې پرلت ختم نکړې، منظور پښتڼ زموږ خبره ومنله خو دمشرانو جرگې ته بيا ورغلو خو دوى له منظور پښتڼ څخه بيايې پوښتنه ونکړه ځکه دوى ته پته وه چې د منظور ځواب به نه وي، نو دوى لاسونه پورته کړل او د سټېج پر لوري د اعلان لپاره روان شول، د ځوانانو زغم بيايې ختم شوى وو، موږ هڅه وکړه چې ځوانان له مشرانو سره لاس او گريوان نشي خو مشرانو ته هم حالت معلوم شو هغه نر وو چې پښې يې ايستلې د دوى شوم پلان مو ناکام کړ، د پاکستان رسنيو خبر خپور کړ چې پرلت ختم شو، خو موږ د ټولنيزې رسنۍ (فېسبوک) له لارې ژر ژر هڅه وکړه چې خلکو ته دا خبر ونه رسيږي چې پرلت ختم شويدى، پدې وخت کې راغلي عام خلک مو يوې خواته کړل چې څوک شر جوړ نکړي، ماته شاه افغان اواز وکړ چې منظور پښتڼ د غواړي دوى هلته هوټل کې ناست وود استخباراتو کسانو مو ځاى معلوم کړى وو راغلل خو موږ هلته د ډوډۍ په بهانه پاتې شوو کله چې د استخباراتو کسان لاړل نو شاه افغان او منظورپښتڼ خپل موبايلونه بند کړل، او د شاه افغان اطاق ته دشپې لپاره لاړو هغه شپه سخته شپه وه په امتحان کې گير وو خو ملگري موټکړه خلک وو شپه پرشپه يې د هرڅه ذمه وارۍ پر غاړه واخيستې نديم سرور، شاه افغان، سالارزي او دجناح پوهنتون نوروپښتنو محصيلينو تر سبا غرمې پورې هرڅه برابر کړل سټېج د پخوا په څېر کنټېټر نه وو خو بيا هم زموږ کار جوړ شو، ماته منظور په خيمه کې وويل چې لاسي لوډسيپکر نظيف لالا ته ورکړه چې پښتنو ته خپل تاريخ بيان کړي، او د ناستو کسانو توجه ترهغې وساتي ترڅو چې سټېج تيار شوى نه وي، دا ځل هم استخباراتي ادارو خپل کسان پرلت ته داخل کړي وو تر څو پرلت ختم کړي او دپښتنو ترمنځ کرکه خپره کړي خو دا ځل هره ورځ د منظور تقرير وو خلکو به يې په ډېر غور خبرې اوريدلې د علي وزير، محسن داوډ او خان زمان کاکې ويناگانو د خلکو حوصلې لاپسې لوړې کړې، د حکومت سره د مذاکراتو لړۍ پيل شوه د وزيراعظم نه وروسته د پوځ له وياند جنرال اصف غفور سره لس کسيز پلاوي ليدنه وکړه، چې منظورپښتڼ، محسن داوډ، ثمرين وزير، شاه فيصل غازي، عبدالله ننگيال، ابوبکرمسيد او زه الله نورننگيالى وزير پکې شامل وم پدې ليدنه کې چې موږ کومې خبرې د پوځ وياند ته وکړې بل هېڅوک يې ورته نشي کولای، په بله ورځ ملگرو د پوځ له بل جنرال سره ليدنه وکړه، د پوځ جنرال ځوانانو ته وويل چې تاسو ولې زموږ هرڅه په اوبو لاهو کړل نو منظورپښتڼ سمدلاسه خبره ورغبرگه کړه چې اوس مو صرف اغاز کړيدى تاسې خپل ظلم بند کړئ، لدې وروسته د پوځ جنرال دوى ته ژمنه ورکړه چې ستاسو غوښتنې به منل کيږي ورسره بل جنرال ته يې دنده ورکړه چې د وزيراعظم لخوا ورکړل شوي ليکلي ژمنې ورسره ومني او کار پرې پيل کړي، بېرته راغلو منظور ملگرو ته وويل چې د هرپښتانه کورته ورځو د يووالي خير ترې غواړو که چا درته سپکه خبره کوله سپکه خبره به نه ورته کوئ که چا د کاني گوزار درباندي کاوه خير دى دوى به نه پوهيږي د کاني گوزار مه پرې کوئ د مابښام ناوخت د پرلت دختميدو اعلان پدې شرط وشو چې که ليکلي شوي وې ژمنې ونه منل شي موږ به بيا حرکت کوو، هرڅوک پخپل لوري وخوځيدل موږ د شوکت عزيز شوکت په انقلابي ترانه عادت شوي وو، کور خوند نه راکاوه دوه ورځې وروسته په ستره محکمه کې د شهيدنقيب الله محسود قضيه اوريدنه وه زه، شاه افغان او اسماعيل مسيد د وکيل عبدالرحيم سره هلته لاړو چې پر رسيدو سره د منظور پښتڼ پيغام راغى چې سبا ته د پوځ له جنرال سره په واپه کې ليدنه لرو ځان راورسوه، شپه مې ديره اسماعيل خان ته راورسوله بل سهار دعدنان بېټي ، انور سليمان خېل او نوروملگرو سره يوځاى واپه ته ورسيدو د پوځ له جنرال سره مو تر ناوخته ليدنه وکړه هماغه پخوانۍ سختې خبرې اترې مو سره تبادله کړې موږ سره يې تل د دروغو وعدې کولې خو ترسره کول يې نه، منظورپښتڼ ته پدې ورځ وزيرو مېلمستيا کړي وه له ډوډۍ نه وروسته زه په واپه کې پاتې شوم او دوى ديره اسماعيل خان ته لاړل ځکه په سوات کې يوه ماشومه په ظلم وژل شوي وه منظور د هغې غم په سر اخيستی وو تر څو سوات ته ځان ورسوي، زه د دوو ورځو لپاره کور ته راغلم خو دوه ورځې تېرې نه وې چې د سويلي پښتونخوا د تگ لپاره په جوړه شوي کمېټه کې مې نوم راغى چې علي وزير، لياقت يوسفزى، ډاکټرمشتاق، ډاکټر گلمرجان، عبدالوحيد مسيد، جمال ماليارمسيد، امين شاه او کاکاشفيع ترين هم راسره ملگري وو، د سويلي پښتونخوا له جلسې نه وروسته زه او عبدالوحيد د کراچې جلسې د کمېټې جوړولو لپاره لاړو هغه لا ختم نه وه چې دپېښور د جلسې اعلان وشو، بيا دلاهور، او بيا دسوات او بيا چې تر ټولوزيات يې سټري کړو دکراچۍ جلسه وه، وروسته د روژې درخستۍ لپاره واپه ته راغلم د اختر نه وروسته په ټولټاکنو کې بوخت شوو چې په منځ کې يې د ديره اسماعيل خان دجلسې اعلان وشو له ديره اسماعيل خان وروسته مو د بني گل په جلسه کې حوصلې لاپسې لوړې او ارادې مظبوطې شوې ، دا چې د نيولو او وژلو لړۍ همداسې روانه ده خو موږ هم قسم خوړلى چې زموږ په ژوند خو پښتون قوم سوکالي او خوشالي ونه ليده تر څو موچې راتلونکو نسلونو ته ازادي او خوشالي نه وي راوړي تر هغو به خپله مبارزه جاري ساتو که د سر په قيمت هم وي.

سر ورکوو خو سنگر نه ورکوو.

په اخر کې له هغو ملگرو بڅښنه غواړم چې له ما يې نومونه هېر او يا يې پاتې دي.



مشری کې د سولې او حق لاره پرې ښوده، او لښکر لا مخ پر وړاندې روان دی، که د پاکستان چلوونکو د عقل پوهې څخه کار نه واخستلو دا به دوی ته ډېره په تاوان تمامه شي، او دوی به په نړیواله کچه نور پاتې راشي، دا خبره خو تر لمر سپینه ده چې د ظالم او مظلوم په جنگ کې بریالیتوب همېشه د مظلوم په برخه وي، او خدای ج وایي چې :زه د مظلوم ملگری یم، نو دا جهان ته معلومه ده چې موږ پښتانه مظلومان یو.

زموږ د تحریک یوه بله مهمه برخه د پښتون مترقي لیکوال ادبي ټولنې دیره اسماعیل خان څانگې په پښتون لانگ مارچ کې ډېر ښه رول وو، د ملگري شوکت عزیز وزیر ترانه" دا څنگه ازادي ده" باندې پښتون پرلت ته یو نوي انرژي وربخښله ... د ملگري شوکت عزیز باغي مکمله ترانه شاعر او سندرغاړی ځوان دی.

ځوانان مو قتل کيږي

دا څنگه ازادي ده؟

کورونه مو ورانيږي

دا څنگه ازادي ده؟

پښتون پکې غرقيږي

دا څنگه ازادي ده؟

انقلاب انقلاب انقلاب انقلاب

چي نه راکوي موږ له حقوق دانسانيت

په کار چې بايد وکړو سپېڅلی بغاوت

ملالي مو بوريږي

دا څنگه ازادي ده؟

سترونه يې ماتيږي

دا څنگه ازادي ده؟

انقلاب انقلاب انقلاب انقلاب

ته وايه چې غدار يې خو زه د حق پاڅون يم

د جبرلاس د مات شو منې به مې پښتون يم

بمونه دي درزيږي

دا څنگه ازادي ده؟

وحشت دی لا خوريږي

دا څنگه ازادي ده؟

انقلاب انقلاب انقلاب انقلاب

موږ ملگري شوکت عزیز باغي او پښتون مترقي لیکوال ادبي ټولني ته افرین وایو، له هغه وروسته بیا دعبدالغفور لېوال صیب پښتون ته ژوندون غواړو چې د خواره ږغ خاوند کرن خان وویله او داسې نور گڼ شمېر ملگري.

د شهيد نقيب الله مسيد ذاتي ژوند:


نقيب الله د منځنۍ پښتونخوا(فآټا) جنوبي وزيرستان مکين اوسيدونکی وو، په قام مسيد وو، د پلار نوم يې محمدخان مسيد دی يو بل ورور چې تر نقيب مشر دی فريدالله نوميږي او په عربو کې په مزدوری بوخت وي، نقيب الله خپلې مورکۍ نسيم الله بللو د نقيب الله واده شوی وو دوه لوڼي او يو زوی هم لري، نقيب الله ډېر امن خوښوونکی، نرم او خوږ ژبی ځوان وو، پخپل ژوند کې يې د ښو جامو انځورونو، مېلو ځوانانو او انځورگۍ سره زياته مينه درلوده، فېسبوک يې په ډېر تماشه اند از کارولو چې ۲۵۰۰۰فالورز لري، دلته په کراچۍ کې له تېرو اتو کالو راهيسې په مزدوری بوخت وو، له پلار محمدخان کاکا سره يې زما ډېر ملاقتونه شويدي، يوه ورځ يې ډېرې کيسې راته وکړې، د کاروبار اړوند يې راته وويل چې نقيب الله خوږ سړی وو ما ډېر نه تنگولو چې څه بې راوړی ما به ورته وويل صحيح ده، بيا يې يوه ورځ راته وويل چې لالکه زه به د کېرو دوکان راباسم په مزدوری کې بچت نشته بيا څه پسې ما ورکړې او څه فريدالله ورته راولېرلې ده دوکان خلاص کړ، مياشت يې هم نه وه پوره چې دا تور مخي ورله راغلو اوچت يې کړ او مې يې پر نورو لاسو کورته راوړو، واقعي محمدخان کاکا ډېر ښاغلی قبايلي مشر او غيرتي ساده پښتون دی، خانه خرابي يې تل خطا کوي، زموږ د قام يوه لويه بدبختي نالوستې ورځ هم ده، هسې خو د شهيد نقيب بابا بالکل لکه د مشال خان او ملالې يوسفزی پلارونه الله د ټولو پښتنو لړ اوږ ته سوله راوړي.
آمين

ټولو پښتنو مبارزه کړيده او کوو به يې تر هغو پورې چې موږ ژوندي يو داسې، يو داسې ليک اړتيا لرله چې زه پکې موجود وم، هغه واقعات د قام امانت وي، ځکه مې تر خپل قلم لاندې راوستلې.

مننه

نر پښتین باتور پښتین

منظور پښتین منظور پښتین



گوند غړو ته افرین وایم ورسره د عوامي نېشنل گوندد NYO هم د فداکاکړ تر یوه حده ښه مرسته راسره وه، سول سوسایتي جبران ناصر او داسې نور ډېر گڼ شمېر خلک راغلو.

دلته دا شعر را په یاد شوچې:

د ډار په ښار کې به باغي باغي لهجه عامه کړم

زه به کيسې وکړمه داسې چې کيسه عامه کړم

خبره تر بين المللي رسنيو ورسېده، د خلکو په زړونو کې هغه ډار او وېره ختمه شوه، بيا په د سبا ماسپښين د جمعي له لمانځه وروسته د جنوری په ۱۹مه نېټه په سهراب گوټ کې لاريون وشو په ماښام تعزيتي کمپ لگولوعلان وشو او په همدغه شپه پاکستاني الکټرانیک مېډيا زموږ ملاتړ وکړو، خصوصا جيو نیوز شاه رېب خانزاده ځانگړی راپور خپور کړو، په دا سبا تعزيتي کمپ د گرېنډ پښتون جرگې په نامه جوړ شو، د پوليس اوسر راو انور له خپلې دندې ایسته کړل شو، دا کمپ په سهراب گوټ کې د لويې لارې(Super High Way) تر څنگ په ډېره سولنيزه طريقه ۱۲ ورځې فعالیت درلود د شهيد نقيب الله پلار محمدخان لالا به سره له قبايلي مشرانو او ډېر شمېر پښتنو ناست وو او د هرې سياسي پارټی مشران راغلو چې له موږ سره يې غمرازي وکړه، د پوليسو دا له قاضي او محکمې ليرې د سپينو خلکو د وژنو يې په سختو ټکو کې غندنه وکړه، په رښتيا هم دا يو بل موږ وو، چې کله د لړ اوږر پښتون اوغان نواب محمداياز خان جوگيزی صيب د پښتون قامي جرگې کنوينر د پښتونخوا ملي عوامي پارټی مرکزي رهتما راغلی او د مشر محمودخان اخکزي پيغام يې راوړی او دلته يې پښتننو ته ډېرې په زړه پورې خبرې وکړې، اوسنی وزيراعظم عمران خان چې د PTI چېټرمېن دی راغلی ډېرې غټې غټې ژمنې يې وکړې، خو ارمان چې لا ترسره شوي ندي، او دغه راز د جمعيت اسلامي مشر سراج الحق او د عوامي نېشنل گوند سيکرټري ميا افتخارحسين، سنيټر شاهي سيد د فاتا مشران او ډېر محترم پښتانه هم راغلو د دې کمپ خرڅه مسيد قبيلې پر ځان کړه شپږمېليونه کلدارې چنده يې سره جمع کړي وه، پدې تحريک کې له موږ سره يوشمېر اردو او سيندي ويونکي ځوانان او پېغلې هم وې لکه جبران ناصر، نغمه شيخ... چې د بشرحقوقو دغوښتلوپاره کار کوي، دلته تعزيتي کمپ له منظور پښتين هم د يو عام ځوان په توگه راغلی خبرې مو ورکړې ښې خبرې يې وکړې زما په رومي ځل ورسره ليدل وشو، ډېر يې متاثره کړم، دشهيد نقيب الله فاتحې ته د پښتونخواملي عوامي پارټی ملي مشرمحمودخان اخکزی راغلو او دهرډول ملاتړ ډاډ يې ورکړو، موږ ته يې داسې وويل چې خپل کار پرېږدئ ټول پدې کار پسې ودرېږئ، کور ودان له يو پښتون ملتپال مشر نه هم دغه تمه وه، هغه مشر محمودخان اخکزي ترسره کړه او لا هم لگيا دی.

بيا د پاکستان په ستره محکمه(سپریم کورټ) کې د شهيد نقيب الله مسيد کېس داخل شو، د پوليسو آی جي سربراهي کې يو تفتيشي ټيم جوړ شو، قانوني کاروايي شروع شوه، د نقيب الله په خلاف ټول الزامونه دروغ شو، راولور ۱۴۴۴انسانانو قاتل ثابت شو او غلی شو، سپريم کورټ دنيولو حکم وکړ خو راولور د ډېرو زورورو په لاس کې وو، لدې ځايه منظورپښتين لاړو بېرته وزيرستان ته هلته يې د مسيد تحفظ مومنټ(MTM) په نامه خلک راټول کړل، بنو ته راغلو دلته يې طاقت نور هم سېوا شو پسې، پېښور ته لاړو لدې ځايه بيخي زيات پښتانه ورسره ملگري شو(نظيف لالا، ډاکټرگل مرجان، ډاکټر سيدعالم مسيد، ډاکټرعبدالحی وزير، پښتون جنرال، تورزن اوغان، اغلې ثناء اعجاز...) او پښتون لانگ مارچ پيل شو، د اسلام اباد پرخوا روان شوهلته پښتون پرلت پيل شو او دلته د پاکستان رسنيوپه هره خواله لاس پورته کړو، ځان يې کناره کړواو موږ سوشل مېډيا ته مجبور شو، لا ترننه پورې ځوانان پر فېسبوک او ټويټر خپله مبارزه دوامداره ساتلي ده او وروسته داسلام اباد پرلت له بيا ټول سياسي مشران ورغلو، چې مشر اسفنديار ولي خان او ملي مشر محمودخان اخکزی په خصوصي توگه پکې وو، اولس ته يې ويناوې وکړې او دهر قسم ملاتړنه بلکې دا کار يې د ځان وگټلو، محسن داوږ همدلته ورسره ملگری شو، دلته د ازاد اوغانستان د اولس له موږ سره او د اولسمشر اشرف غني ټويت چې څومره تعريف يې وکړم کم دی، د نړی په گوټ گوټ کې د پښتنو اوغانانولاريونونه چې موږ ته يې په صحيح مانا کار اسان کړو او داسې دا د اسلام اباد پرلت د فروری تر ۹مې نېټې پورې وو. بيا د پاکستان لومړي وزير شاهدخاقان عباسي پرلت کوونکي د منظورپښتين په مشرۍ کې وروغوښتل او ژمنه يې ورسره وکړه چې ستا ټولې مطالبې موږ درسره منو تاسو پرلت ختم کړئ، منظورپښتين پرلت ختم نه بلکې يوه مياشت معطله کړو، چې پدې يوه مياشت کې به موږ په ټوله پښتونخوا کې جلسې او جلسونه وکړو، پښتون اولس به له ځان سره ملگری کړو ځکه چې دوی خو دا کار يوازې د مسيدو او قبايلو لپاره روان کړی وو، دلته خو مسيد تحفظ مومنټ پر پښتون تحفظ مومنټ بدل شو خبرې نورې پراخي شوې ځکه چې پښتانه وايې(د قام ناتار په قام راگرځي) او منظورپښتين لومړی چيغه په جنوبي پښتونخوا وکړه، ضلع شيراني درزاندۀ استقباليه جلسې او دمارچ پر نهمه نېټه د ژوب ولسوالۍ پراخه جلسه په دا سبا په کلاسیف الله کې لويه جلسه او هم پدغه ورځ د پشين ولسوالۍ په خانوزۍښار کې جلسه په ۱۱مه نېټه د جنوبي پښتونخوا ستر مرکزي ښار کوټه کې لويه جلسه او دا راز د اپرېل پر۱۸مه نېټه د لوی افغانستان د ژمي پايتخت پېښور کې يوه جلسه وشوه، لاهور، سوات، کراچۍ، ديره اسماعیل خان، بنو جلسې وشوې، د رياست لخوا د هرې جلسې لپاره اولس ته ډېرگواښونه وښودل شو، او د هرې جلسې پر زموارانو کارکوونکوFIRSکټ شو، غيرقانوني تنگ شو، جيلونه ، وهل ، ټکېدل...بې شمېره زيات کړاווونه اولس وگالل خو دتحريک د مشر منظور پښتين په



د شهيد نقيب الله"مسيد" پېښه!

سپې "اوغان"

داسې کيسه وه چې د ۲۰۱۸م کال د جنوری مياشتې له دريمې نېټې پر مخ پاڼه پوستونه خپرېدل چې د نقيب الله مسيد په نوم يې يو ځوان سره له نورو دوو ملگرو له چېپل گارډن سهراب گوټ(گلشېر اغا هوټل)کراچۍ نه پوليسو اوچت کړيدی، دلته په کراچۍ ښار کې دا خبرې عامې وې دخلکو يو سوچ جوړ شوی وو، چې پوليس راځي او عام خلک په ساده جامو کې پورته کوي، نو زه خپله يو ځل پورته شوی وم لږ معلومات وو راته چې څنگه خلک وړي او له عدالته ليرې يې له ځانه سره ساتي بيا شل شل لکه روپۍ ترېنه غواړي، چې څوک يې وس نلري په هغه د ترهگر توره ټاپه ولگوي، او پهFake Encounterکې مانا له محکمې ليرې يې ووژني، نو په حقيقت کې پرېشانی په مخه کړي وو، بيا داسې شپې ورځې تېرېدې د جنوری پر ۱۶مه نېټه د يو ملگري په واده کې وو، د شپې حال راغی چې نقيب الله مسيد يې وژلی دی، له واده سمدلاسه کورته راغلود شپې ۲ بجې وې فېسبوک پاڼې ته لارم چې کتل مې گهيځ افغان چې زموږ د ژوب مندوخېل همفکره ملگری دی، په يو پوست کې زه او هاشم خان مندوخېل Mentionedکړي غوښتي وو، هلته د نقيب الله مسيد د مړينې عکسونه او لنډه کيسه ليکل شوي وه، اندېښنه مې نوره سېوا شوه، خبر نيمه شپه وه ويده شوو، سهار چې راپاڅيدم بيا فېسبوک پاڼې ته لارم المزېب مسيد وېډيو جوړه کړي وه او ليک يې کړی وو چې د نقيب الله مسيدمړی په کراچۍ چهپيا سردخانه صدر کې اېښودل شوی دی د نقيب الله شهيد کورنی ته خپل مړی نه ورکول کيږي او هغه خلک وايي چې د پوليسو سخت هد ايات دي، چې دا يو ترهگر دی دا به په ايدهي قبرستان (د لا وارثو په هديره) کې ښخوئ، دا د جنوری ۱۷مه نېټه وه، خير د ورځې پر يوه بجه د هاشم خان مندوخېل پوستونه خپاره شول چې د شهيد نقيب الله د کورنۍ موبایل شمېرې او معلومات يې غوښتي وو، له دوه ساعته هڅو وروسته هاشم خان مندوخېل په پښتون ولس خصوصا ځوانانو چيغه گډه کړه چې راشئ! د چهپيا سرد خانې مخې ته او تر هغو به نه څو تر څو چې خپل مړی ترلاسه نکړو، ما هاشم مندوخېل ته زنگ وکړ حال مې ورسره وشو، بيا مې مخلص مندوخېل ته زنگ وکړ چې داسې کيسه ده راځه له ځانه سره مې خپل يو بل تربور شفيق افغان هم را روان کړ، هلته ورغلو، هاشم خان مندوخېل، گهيځ افغان، رحمت شېرانی، اولسيار کاکړ، محمودشاه مندوخېل او دشهيدنقيب الله د کورنۍ څو تنه ملگري چې سيف الرحمن مسيد پکې موږ پېژانده هم وو، نن سبا د پارلمان غړی دی، پدې وخت کې مو د چهپيا والا سره خبرې وکړې هغوی د شاه لطيف ټاون د پوليسو د تاڼې خط وغوښتی چې د شهيد نقيب الله مړی راته وسپاري بيا څه ملگري لکه سيف الرحمن مسيد، امجد مسيد او دنقيب الله د کورنۍ هغه اخشی د لاسليک او خط لپاره مو هلته ولېږل، څه وخت وروسته چې مو حال وشو هغو ويل چې پوليس والا نه راسره رضا کيږي ، ما له هاشم مندوخېل سره مشوره وکړه چې يو احتجاج به وکړو هغه راته وويل چې وو سمه ده خلک راوغواړه ما د پښتوانخوا ملي عوامي پارټی د سيند نايب صدر سکندرخان يوسفزي او صوبايي ډپټي سيکرټري نورالله خان ترين ته زنگ وکړ هغو راته وويل چې ځوانان تياروو بس درغلو فکر مه کوئ چې موږ د احتجاج خبرې ورته وکړې پوليسو پدې شرط مړی راکړو چې په خاموشۍ به يې وباسئ او سيدا به يې خپلر کلي ته وړئ، هېڅ ډول رسمونه به دلته نه ترسره کوئ، بس خط يې راوړو د شهيد نقيب الله مسيد مړی مو ترلاسه کړو، په اسلامي او پښتني طريقه مو غسل ورکړو، تابوت او اېمبولېنس هرڅه تيار شو، دلته موږ فېسبوک پاڼې ته په ژوندۍ بڼه کې ويډيوگانې ورشروع کړې او خبرې اترې مو پکې وکړې، له قاضي او مخکمې ليرې وژنه موپه کلکوټکو وغندله، د هاشم خان مندوخېل د پاڼې ويډيو ډېره عامه شوه، زموږ يو ملگری دی دخيبر پښتونخوا په کراچۍ کې اوسيږي په ورځپاڼو کې کار کوي علي ارقم نوميږي هغه موږ ته وويل چې موږ د کراچۍ پرېس کلب ته درځو د شهيد نقيب الله مسيد له مړي سره د پاکستان حکومت ته خپل فرياد ور اوړوو ريکارډ کوو، هغه دا مشوره رد کړه ځکه هغه وويل دا وخت دشپې ۸بجې دي او پرېس کلب پر پنځه بجې وختي لا بند شويدی، هغه زياته کړه چې تاسې سهراب گوټ ته مړی يوسئ هلته به سپر هايوي بنده کړئ چې د کراچۍ ښار تر ټولو مهمه لار ده او هلته ټول پښتانه اوسيږي بس موږ هم پدغه خبره عمل وکړ خو چې هلته ورغلو ماحول بدل وو، ځکه چې دا د پوليسو د اېس پي راو انور ولسوالي وه او هغه له ۴۴۴نه بره پښتانه وژلې وو، او ډېر خلک يې اغوا کړي هم وو، بس چې د جنازې لمونځ وشوووهغو خلکو له خپلې وېرې او ترهې ويل چې بس تاسو خپلو کورونو ته لاړ شئ موږ د شهيد نقيب الله مړی وزيرستان ته وړو، هلته د پوليسو گاډۍ هم گرځيدلې چا دا هم وويل چې د پوليسو ټېليفون راغی، د نقيب خپلوانو ته يې وويل چې ځان وباسئ د خلکو له منځه گني نور تاوان درکړو، د شهيد نقيب خپلوانو زاری کولې بس تاسې زياته لاړ شئ موږ نور احتجاج نه کوو، چې موږ نا اميده شوو، بيا موږ خپلو ملگرو دا پرېکړه وکړه چې اعلان به کوو چې سبا د په ټول ملک کې لاريونونه وشي او په خصوصي توگه پرکراچۍ پرېس کلب بيا تاسو وليدل چې د جنوری پر ۱۸مه نېټه د پاکستان په لسو لويوښارونو کې لاريونونه وشول او د قامياله گوندونو خصوصاًPKMAPډېر مهمه رول وو پکې ځکه چې هغه وخت پښتون تحفظ مومنټ نه وو، د دې

Get more e-books from www.ketabton.com
Ketabton.com: The Digital Library